

തൃശ്ശൂർ, കോഴിക്കോട്, മലപ്പുറം ജില്ലകളിൽ കളിമണ്ണ് ലഭ്യതയുണ്ടെന്ന് കേരള സ്റ്റേറ്റ് റിമോട്ട് സെൻസിംഗ് & എൻവയോൺമെന്റ് സെന്റർ (KSREC) ശുപാർശ ചെയ്ത സ്ഥലങ്ങൾ വകുപ്പ് പഠന വിധേയമാക്കി കളിമണ്ണ് ലഭ്യത ഉറപ്പുള്ള സ്ഥലങ്ങളുടെ വിശദാംശങ്ങൾ KSREC-ന് കൈമാറിയിട്ടുണ്ട്. മേൽപ്പറഞ്ഞ 3 ജില്ലകളുടെയും കളിമണ്ണ് ലഭ്യത പ്രദേശങ്ങളുടെ പഠന റിപ്പോർട്ടിന്റെ പകർപ്പ് KSREC വകുപ്പിന് കൈമാറിയിട്ടുണ്ട്.

സ്പിന്നിംഗ് മില്ലിന്റെ മതിൽ മാറ്റി സ്ഥാപിക്കൽ

171(185) ശ്രീ. എം. വിൻസെന്റ്: താഴെക്കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

ബാലരാമപുരത്ത് ഗതാഗതക്കുരുക്കോ വഴിതിരിച്ചുവിടലോ ഉണ്ടാകുമ്പോൾ തിരുവനന്തപുരത്തേയ്ക്കെത്താൻ പകരം റോഡായി മാറേണ്ട ഭഗവതിനട റോഡിൽ വീതി കുറഞ്ഞ ഭാഗമായ തിരുവനന്തപുരം സ്പിന്നിംഗ് മില്ലിന്റെ മതിൽ മാറ്റി സ്ഥാപിച്ച് റോഡ് വീതികൂട്ടുന്നതിന് മുൻവ്യവസായ വകുപ്പുമന്ത്രി തത്വത്തിൽ സമ്മതിച്ചതിനെ തുടർന്ന് സ്വീകരിച്ച നടപടികൾ എന്തൊക്കെയാണ് വ്യക്തമാക്കാമോ ?

ഇതുസംബന്ധിച്ച പരാതികളോ പ്രൊപ്പോസലുകളോ വ്യവസായ വകുപ്പിൽ ലഭിച്ചിട്ടില്ല. ആയതിനാൽ ഇക്കാര്യത്തിൽ നടപടി സ്വീകരിച്ചിട്ടില്ല.

കൈത്തറിമിത്ര പദ്ധതി

172(186) ശ്രീ. പി. കെ. ബഷീർ: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) 2020-21 വർഷത്തിൽ എത്ര വിദ്യാർത്ഥികൾക്ക് യൂണിഫോം നിർമ്മാണത്തിനായി കൈത്തറി വസ്ത്രം ലഭ്യമാക്കുവാൻ സാധിച്ചുവെന്നും 2021-22-ൽ ഇതിനായി എത്രമാത്രം ഉത്പന്നം നിർമ്മിച്ചിട്ടുണ്ടെന്നും വിതരണം ചെയ്തിട്ടുണ്ടെന്നും അറിയിക്കുമോ?

2020-21 അദ്ധ്യയന വർഷത്തേയ്ക്ക് 9.5 ലക്ഷം കുട്ടികൾക്കായി 46.5 ലക്ഷം മീറ്റർ കൈത്തറി യൂണിഫോം തുണി വിതരണം ചെയ്യുവാനായിരുന്നു ലക്ഷ്യമിട്ടിരുന്നതെങ്കിലും കോവിഡിന്റെ പശ്ചാത്തലത്തിൽ വിതരണം സാധ്യമായില്ല. 2021-22 അദ്ധ്യയന വർഷം ആദ്യ ഘട്ടമായി 38.02 ലക്ഷം മീറ്റർ യൂണിഫോം തുണി വിതരണം നടത്തിയിട്ടുണ്ട്. 2020-21 അദ്ധ്യയന വർഷത്തേയ്ക്കായി മൊത്തം 52.89 ലക്ഷം മീറ്റർ യൂണിഫോം തുണി ഉത്പാദിപ്പിച്ചിരുന്നു. സ്കൂൾ യൂണിഫോം തുണി വിതരണത്തിന്റെ അന്തിമ കണക്ക് വിദ്യാഭ്യാസ വകുപ്പിൽനിന്നും ലഭ്യമായിട്ടില്ല. 2021-22 അദ്ധ്യയന വർഷത്തെ ഉത്പാദനക്കണക്കും തിട്ടപ്പെടുത്തി വരുന്നു.